

# Bolol Ġużeppini bejn l-1980 u l-1986

Joseph C. Camilleri  
BA., DEAM., M.Ed(PI & Mgt)



Is-sena 1980 hija importanti fi-istorja tal-bolol Maltin għaliex id-disinjatur ġgant tal-bolla Maltija – il-Kavallier E.V. Cremona għamel l-aħħar disinji tiegħu għall-ewwel sett ta' dik is-sena. Dan is-sett kien l-aħħar tas-sensjela tal-arazzi flamini. Waqt li l-Kavallier ħareġ mix-xena daħlu diversi artisti. Kien hemm artisti li kien ilhom stabbiliti fix-xena artistika Maltija bħal Vincent Apap, Frank Portelli u Antoine Camilleri. Kien hemm oħrajn godda bħal Harry Borg, Tony Bugeja u Joseph L. Mallia.

naħa oħra hemm żewġ angli u fil-parti t'isfel vazun. It-timbru li ntuża għall-*First Day Cover* huwa figura angelika meħuda minn din ix-xena. Raymond Pitre holoq sensjela ta' stilel żgħar żgħar fuq kull naħa tal-figura angelika, b'hekk holoq bilanċ, haġa importanti għat-timbru postali, aktar għal fuq *First Day Cover*.

## Is-sett tal-Milied tal-1980



L-ewwel sett bolol, li deher fuq San Ġużepp, f'dak iż-żmien kien is-sett tal-Milied tas-sena 1980. Dan is-sett kien juri opra importanti tal-arti Maltija

kontemporanja, xogħol ta' Anton Inglott (1915-1945). Din l-opra tal-arti hija tritika jiġifieri maqsuma fi tliet xeni – it-Thabbira tal-Anglu, it-Tqala ta' Marija Santissima u t-Twelid ta' Sidna Ġesù. Illum din ix-xogħol jinsab fil-Muza. Kien membru tal-familja tal-mara tal-artist, li adotta dan ix-xogħol għal fuq il-bolol – Raymond Pitre. Pitre holoq erba' bolol. Kull xeni dehret fuq bolla differenti, waqt it-trittiku deher fuq l-ghola valur. San Ġużepp deher fuq il-bolla ta' 8c+1c5 u fuq l-bolla ta' 12c+3c. Il-bolol tal-valur żgħar ġew stampati fuq folji ta' 50 bolla waqt l-ghola valur ġiet stampata fuq folji ta' 40 bolla<sup>1</sup>.

Ix-xena tat-Twelid ta' Ġesù li għamel Anton Inglott hija waħda mill-isbaħ xeni tal-lejl tal-Milied li għandna fl-arti Maltija. Il-qalba tax-xena hu l-Bambin. Għalkemm il-Bambin hu żgħir, permezz tal-figura tal-Vergni Marija, din it-Tarbija tiġi mogħtija l-qalba tax-xena. San Ġużepp jinsab fuq il-ġenb tal-Madonna u l-Bambin. Bħala bilanċ fuq in-

## Is-sett tal-Milied tas-sena 1982

Il-posta Maltija ddedikat is-sett bolol tal-Milied tas-sena 1981 għall-drawwiet Maltin – il-presepju, id-demostrazzjoni tal-lejlet il-Milied<sup>2</sup> u l-prietka tattifel. San Ġużepp ma deherx fis-sett bolol. Fis-sena ta' wara deher disinn oriġinali ta' Joseph L. Mallia. Mallia holoq disinn fejn għaqad l-istorja taż-żjara tar-raġħajja ma' dik tal-Magi. Kienu elementi Maltin bħas-swar bil-gardjola u knisja tipikament Maltija. Jidher ukoll il-ħajt tas-sejjeħ u s-siġra tal-bajtar tax-xewk. Qisu t-twelid ta' Ġesù ma sarx f'Betlem iżda Malta. Id-disinn inqasam fi tnejn u deher fuq żewġ



bolol differenti. San Ġużepp deher fuq it-tieni bolla bħala parti mill-persunaġġi tal-ġhar u naturalment deher mill-ġdid bħala parti mid-disinn ġenerali fuq l-ghola valur. It-timbru għall-*First Day Cover* ta' dan is-sett kien fih il-knisja Maltija u stilla kbira<sup>3</sup>.

## Is-sett tal-1983

Il-posta Maltija reġġet marret lura għat-teżori artistici li għandna Malta. Il-mira, din id-darba, kien ktieb tas-Sieġhat. Dan il-ktieb li jinsab parti mill-kollezzjoni tal-Bibjoteka Nazzjonali, kien tal-Bali de Breteuil. Dan kien kavallier Franciż li serva fl-Ordni bħala ambaxxatur tal-Ordni għas-Santa Sede. Fuq

tliet bolol li kienu jiformaw dan is-sett deheru tliet xeni minn dan il-manuskritt prezzjuż. San Ġuzepp deher fuq it-tieni u t-tielet bolla. Fuq it-tieni bolla naraw xena tat-Twelid ta' Ġesù. Skont din ix-xena tal-manuskritt it-twelid sar ġo dar medjovali. Il-Madonna poġġiet lit-tarbija divina fl-art fuq parti



mill-mantar kbir tagħha. San Ġuzepp għandu l-bies medjovali. Fuq wara l-Madonna hemm żewġ figuri. It-tielet xena naraw l-adorazzjoni tal-Maġi. Mill-ġdid l-adorazzjoni saret f'dar medjovali. Il-Familja Mqaddsa tinsab fil-ġenb. Il-Madonna u l-Bambin jinsabu fuq tron aħmar waqt li San Ġuzepp jinsab bilwiefqa. Wieħed mill-Maġi jinsab għarkupptejh waqt li t-tnejn l-oħra jinsabu jistennew biex joffru r-riġali tagħhom.

It-tieni valur tas-sett hareġ fuq kartolina Massima (*Maximum Card*). Din kellha n-numru 3. Fuq din il-kartolina l-filatelisti poġġew il-bolla tat-tieni valur li ġiet kancellata bit-timbru speċjali. Ix-xeni ta' dan il-manuskritt ġew adottati għal fuq il-bolol minn Norbert Attard. Il-bolol ġew stampati fuq folji ta' 40 bolla. It-timbru tas-sett ma kellux x'jaqsam max-xeni ta' dan il-manuskritt għaliex juri xemgħa tixgħel<sup>4</sup>.

### Is-sett tal-Milied tal-1984

Fl-1984 il-posta reġgħet hasbet fil-wirt Malti artistiku. Din id-darba kienu t-tliet inkwatri li jinsabu jsebbħu l-kor tal-knisja tal-Madonna ta' Porto Salvo fil-Belt Valletta. Dawn huma xogħol Pietro Paolo Caruana (1793-1852) u ibnu Raffaele (1820-1886). Is-sett kien jikkonsisti minn tliet bolol – Iż-żjara ta' Marija Santissima lil Elizabetta, l-Adorazzjoni tal-Maġi u s-sejba ta' Ġesù fit-tempju. San Ġuzepp deher fuq il-bolla tal-Adorazzjoni tal-Maġi (bolla b'valur ta' 8c+2c) u dik tas-Sejba fit-Tempju (bolla b'valur ta' 20c+3c). Luciano Micallef addatta dawn il-bçejeċ tal-pittura kbira għal fuq il-bolol. Dawn il-bolol, billi kienu bolol xi f'it kbar ġew stampati mid-ditta Maltija Printex Limited fuq folji ta' 40 bolla. Ta' min jgħid li l-pittura li turi l-Adorazzjoni tal-Maġi



hija kunsidrata mill-kritiċi tal-arti Maltija bħala waħda mill-aqwa xogħlijiet ta' dan l-artist Malti<sup>5</sup>.

### Is-sett tal-1986

Għas-sett tal-bolol tal-Milied kien hemm biċċa xogħol magħmula mit-tafal mill-iskultur Ġanni Bonnici. San Ġuzepp ma deherx f'dan ix-xogħol. Iżda fis-sett tal-bolol tal-1986 San Ġuzepp deher fuq il-bolol kollha – it-tlieta li huma. Is-sett kien dedikat liż-żewġ xogħlijiet ta' Giuseppe D'Arena (ċ1633-1719) li jinsab fis-Santwarju Bażilika tal-Madonna tal-Karmnu fil-Belt Valletta. Dawn ix-xogħlijiet juru t-twelid ta' Sidna Ġesù Kristu u l-Adorazzjoni tal-Maġi. Iż-żewġ inkwatri deheru fuq żewġ bolol separati, dawk ta' 2c+1c u 20c+3c. Il-bolla ta' 8c+2c



kienet turi detall tal-pittura tat-Twelid. Dan is-sett kien tislma lil Giuseppe D'Arena li kien wieħed mill-aqwa esponenti tal-arti Maltija matul is-seklu 17. Ta' min jgħid li l-għola bolla kienet turi waħda mill-aqwa xogħlijiet ta' dan l-artist<sup>6</sup>.

### Konklużjoni

Dawn il-ħames settijiet tal-bolol tal-Milied saru fuq adożżjoni għal fuq il-bolol minn artisti li wara għamlu isem – Raymond Pitre, Joseph L. Mallia, Norbert Attard u Luciano Micallef. Il-bolol kollha ġew stampati Hal Qormi fl-istamperija Printex Limited. Hafna mill-bolol ġew stampati fuq folji ta' 50 bolla iżda meta kien hemm bżonn ta' bolla xi f'it ikbar il-folji kien ikun fihom 40 bolla.

Nieħu l-okkażjoni biex nawgura l-festa t-tajba lill-ġuzeppini kollha, sena li qed infakkru l-150 sena minn meta San Ġuzepp ġie dikjarat Patrun tal-Knisja Universali.

### Referenzi

- <sup>1</sup> The Malta Stamp, Official Bulletin of the Malta Philatelic Bureau, Nru 41, September 1980.
- <sup>2</sup> Hafna Maltin jirreferu għal din l-manifestazzjoni bħala l-purċissjoni tal-Bambin.
- <sup>3</sup> The Malta Stamp, official Bulletin of the Philatelic Bureau, Nru 54, September 1982.
- <sup>4</sup> The Malta Stamp, official Bulletin of the Philatelic Bureau, Nru 60, August 1983.
- <sup>5</sup> Buhagiar M., The iconography of the Maltese Islands 1400-1900, painting, Litonova of Scanzorosciate, Italy, 1987, p 165.
- <sup>6</sup> Buhagiar M., The iconography of the Maltese Islands ... op cit, p 109.